

શહેરમાં સ્વાતંત્ર્ય દિન ઉલ્લાસપૂર્વક ઉજવાયો

શાળા-કોલેજ અને સંસ્થાઓમાં ૭૫માં સ્વાતંત્ર્ય દિનની ઉજવણી નિમિત્તે વિવિધ કાર્યક્રમો યોજાયા

ગાંધીનગર, તા. ૧૬

૧૫મી ઓગષ્ટ સ્વાતંત્રતા દિવસ નિમિત્તે ગાંધીનગરની વિવિધ શાળા-કોલેજો, સંસ્થાઓમાં વિવિધ પ્રવૃત્તિઓ દ્વારા ઉજવણી થઈ હતી. જેમાં દેશભક્તિ તેમજ આઝાદીના અમૃત મહોત્સવની ઉજવણીના ભાગરૂપે વિદ્યાર્થીઓ, શિક્ષકો અને શહેરના નાગરિકો ઉત્સાહપૂર્વક કાર્યક્રમોમાં જોડાયા હતા.

● શ્રી સ્વામિનારાયણ ઈન્સ્ટિટ્યૂટ ઓફ ટેકનોલોજી



શાળામાં આઝાદીના અમૃત મહોત્સવ નિમિત્તે ધ્વજવંદન કાર્યક્રમ તેમજ વિદ્યાર્થીઓનો સન્માન સમારોહ યોજાયો હતો. જેમાં એ.એન. મિસ્ત્રી (ઓ.એસ.ડી.એસ.પી.), એમ.પી. મહેતા (નાયબ શિક્ષણ નિયામક) ઉપસ્થિત રહ્યા હતા સાથે જ રામકૃષ્ણ સ્વામીજી (સંસ્થાના ચેરમેન), શિવજીભાઈ પટેલ (ટ્રસ્ટી), ધર્મેશ વંડરા (સંસ્થાના ડાયરેક્ટર), ડૉ. હિતેષ વંડરા (પ્રિન્સિપાલ), ભાવિક શાહ (સંસ્થાના ડીરેક્ટર), સ્ટાફમિત્રો, વિદ્યાર્થીઓ ઉપસ્થિત રહ્યા હતા. આ કાર્યક્રમમાં વિદ્યાર્થીઓએ સાંસ્કૃતિક કાર્યક્રમ કરી ઉત્સાહભેર ભાગ લીધો હતો. આ કાર્યક્રમનું જીવંત પ્રસારણ સંસ્થાની યુટ્યુબ ચેનલ પર કરાયું હતું.

● સેક્ટર-૨ સરકારી પ્રાથમિક શાળા



શાળામાં યોજાયેલ ધ્વજવંદનના કાર્યક્રમમાં પાયલબેન (કોર્પોરેટર), મીનાબીબેન જોશી (આચાર્ય), શિક્ષકો તેમજ સિનિયર સિસ્ટિજનો ઉપસ્થિત રહી કાર્યક્રમની ઉજવણી કરી હતી. તથા ધ્વજવંદન શાળાની વિદ્યાર્થીની સોનલબેન ભરવાડના હસ્તે કરાઈ હતી.

● એપોલો ઈન્ટરનેશનલ સ્કૂલ (કુડાસણ)



૧૫ ઓગષ્ટ સ્વાતંત્રતા દિવસની ઉજવણીના કાર્યક્રમમાં બીનાબા રાણા (સ્કૂલના ટ્રસ્ટી)એ ધ્વજવંદન કર્યું હતું તથા તમામ શિક્ષકો અને મહિયેન્દ્રસિંહ, નાલંદા કોલેજના પ્રિન્સિપાલ સમીમ મહેમંડે હાજરી આપી હતી.

● મધુર ડેરી ગાંધીનગર




મધુર ડેરી ગાંધીનગરના સાંસ્કૃતિક મેદાનમાં સ્વાતંત્ર્યદિનની ઉજવણી કરાઈ હતી. જેમાં ડૉ. શંકરસિંહ રાણા (ડેરીના ચેરમેન), આમંત્રિત મહેમાનો, પ્રદેશ ભાજપ મહામંત્રી રજની પટેલ, પ્રદીપસિંહ વાઘેલા, નિયામક મંડળના સભ્યો, અવનિકા રાવ (મેનેજિંગ ડિરેક્ટર), ગાંધીનગર જિલ્લાના દૂધ મંડળીઓના મહિલા ચેરમેનો, મંત્રીઓ, મધુર ડેરીના કર્મચારીગણ ઉત્સાહપૂર્વક જોડાયા હતા. હાલમાં વરસાદ લંબાવાથી પશુપાલકોના હિતને ધ્યાને લઈ મેયરાજાને રિઝવવા ડેરીના પ્રાંગણમાં ભજન-કિર્તન કરાયું હતું. આ કાર્યક્રમનું આયોજન હંસાબેન એચ. પટેલ (જનરલ મેનેજર) દ્વારા કરાયું હતું.

● વંદેમાતરમ પાર્ક (સેક્ટર-૨૯)



સેક્ટર-૨૯ વંદેમાતરમ-૨ના વસાહતીઓ દ્વારા સ્વાતંત્ર્યદિનની ઉજવણી કરાઈ હતી. જેમાં બ્રિજરાજસિંહ ગોહિલે ધ્વજવંદન કર્યું હતું. વસાહતીઓનો આ કાર્યક્રમમાં આમંત્રિત કરવા બદલ બ્રિજરાજસિંહ ગોહિલે આભાર વ્યક્ત કર્યો હતો.

● એસ.જી. અને એસ.વી. પ્રાથમિક શાળા



શાળામાં પ્રિ-પ્રાઈમરી વિભાગમાં સ્વાતંત્ર્ય દિવસની ઉજવણી ઓનલાઈન શિક્ષણ દ્વારા કરી હતી. જેમાં બાળકોએ વિવિધ સુંદર વેશભૂષા દ્વારા પોતાનો ઉત્સાહ પ્રગટ કર્યો હતો તથા શિક્ષકોએ સ્વાતંત્રતા દિવસ અને રાષ્ટ્રીય ધ્વજ વિશેની માહિતી આપી હતી.

ધોરણ-૧ થી ૪ માં અભ્યાસ કરતાં વિદ્યાર્થીઓ માટે 'રાષ્ટ્રીય નેતાઓ ઉપર એક પાત્ર અભિનય' સ્પર્ધાનું આયોજન કરાયું હતું. ધોરણ ૫ થી ૮ ના વિદ્યાર્થીઓ માટે 'ઈન્ડિયા વિઝન ૨૦૨૫' વિષય પર ચિત્રસ્પર્ધા યોજાઈ હતી. જેમાં વિદ્યાર્થીઓ આ ઓનલાઈન પ્રવૃત્તિમાં ઉત્સાહપૂર્વક જોડાયા હતા.

● રંગોલી ઈન્ટરનેશનલ સ્કૂલ



શાળાના બાળકો દ્વારા સુંદર દેશભક્તિના ગીતો અને ડાન્સ પર્ફોમન્સની પ્રસ્તુતિ કરવામાં આવી હતી. શાળાના આચાર્ય અમિકા અંજારીયાએ ધ્વજરોહણ કર્યું હતું. આ કાર્યક્રમમાં પ્રણવ સોની (ટ્રસ્ટી), દીપા નિષાદ (વાઈસ પ્રિન્સિપાલ), વૈશાલી જોશી (લાયન્સ ક્લબના ફેમિના પ્રમુખ) ઉપસ્થિત રહ્યા હતા. તથા વિદ્યાર્થીઓ, શિક્ષકો, વાલીઓ, સમાજના અગ્રણ્ય મહાનુભાવોએ ઉત્સાહથી ભાગ લીધો હતો.

● રેડીયન્ટ સ્કૂલ ઓફ સાયન્સ



સંસ્થાના પ્રમુખ પી.એમ. વામજના વરદ હસ્તે ધ્વજવંદન કરાયું હતું. સદર ઉજવણીમાં શાળાની નજીક રહેતા કેટલાક વાલીઓ અને વિદ્યાર્થીઓ જોડાયા હતા. સંસ્થાના પ્રમુખ પી.એમ. વામજએ દરેકને સ્વાતંત્ર્ય દિનની શુભકામનાઓ પાઠવી અને સંબોધન કર્યું હતું.

● આર.એન. પટેલ પ્રાથમરી સ્કૂલ



શાળામાં ધોરણ-૧ થી ૮ ના બાળકો માટે વિવિધ કાર્યક્રમોનું આયોજન કર્યું હતું. જેમાં દેશભક્તિ ગીત, વક્તવ્ય, રાષ્ટ્રધ્વજ બનાવવાની પ્રવૃત્તિ તથા એકપાત્રીય અભિનયની પ્રવૃત્તિ કરાઈ હતી. જેનું આયોજન સાહિલભાઈ લખવારા, આશિષ વસાવા, નિમિષાબેન પટેલ દ્વારા કરાયું હતું.

● ઈન્ડિયન લાયન્સ સ્વર્ણિમ ગાંધીનગર



ઈન્ડિયન લાયન્સ સ્વર્ણિમ ક્લબ ગાંધીનગર દ્વારા સ્વાતંત્ર્ય પર્વની ઉજવણી કરાઈ હતી. જેમાં રાધેશ્યામભાઈ યાદવે (ક્લબના પ્રમુખ) દિપ પ્રગટ્ય, ધ્વજવંદન કર્યું હતું. આ પર્વમાં મંગળસિંહ સોલંકી (ઉપપ્રમુખ), મહેન્દ્રભાઈ સોલંકી (સેક્રેટરી), ઈન્દ્રવદનભાઈ આચાર્ય (જોઈન્ટ સેક્રેટરી), સંજીવભાઈ યાદવ (ટ્રેજરર), મહેન્દ્રભાઈ ચૌહાણ (બોર્ડ ઓફ ડાયરેક્ટર), ડૉ. ગુલાબચંદભાઈ પટેલ, ભરતભાઈ દેસાઈ (મીડિયા કન્વીનર), અંકિતભાઈ યાદવ, જયેશભાઈ ગોહિલ સહિત ક્લબના સભ્યો ઉપસ્થિત રહ્યા હતા.

● ગાંધીનગર ઈન્ટરનેશનલ પબ્લિક સ્કૂલ



શાળામાં પ્રિ-પ્રાઈમરી વિભાગમાં સ્વાતંત્ર્ય દિવસની ઉજવણી ઓનલાઈન શિક્ષણ દ્વારા કરી હતી. જેમાં બાળકોએ વિવિધ સુંદર વેશભૂષા દ્વારા પોતાનો ઉત્સાહ પ્રગટ કર્યો હતો તથા શિક્ષકોએ સ્વાતંત્રતા દિવસ અને રાષ્ટ્રીય ધ્વજ વિશેની માહિતી આપી હતી.

● ગાંધીનગર ઈન્ટરનેશનલ પબ્લિક સ્કૂલ



શાળામાં ધૂમધામથી સ્વાતંત્ર્યદિનની ઉજવણી કરી હતી. શાળાના વિદ્યાર્થીઓ દ્વારા દેશભક્તિ ગીત, દેશભક્તિ કાવ્યગાન, દેશભક્તિ નૃત્ય રજૂ કરી ઉજવણી કરી હતી. શાળાના ટ્રસ્ટી, શાળાના આચાર્ય તેમજ કો-ઓર્ડિનેટરે પ્રસંગોચિત ઉદ્બોધન કરી વિદ્યાર્થીઓને પ્રેરિત કર્યા હતા.

● પેથાપુર ખાતે ધ્વજવંદન



જે.એમ.પી. ગોપાલક વિદ્યાસંકુલ ખાતે સ્વાતંત્ર્યદિનની ઉજવણી કરી હતી. જેમાં શિક્ષકો, આચાર્ય, વિદ્યાર્થીઓ, આમંત્રિત મહેમાનો ઉપસ્થિત રહ્યા હતા.

● રાધે રાધે પરિવાર અને વેદ ઈન્ટરનેશનલ સ્કૂલ



ગાંધીનગરના રાધે રાધે પરિવાર અને વેદ ઈન્ટરનેશનલ સ્કૂલ સેક્ટર-૨૫ દ્વારા ૧૫મી ઓગષ્ટ નિમિત્તે શ્રી કૃષ્ણભંજનદેવ હનુમાનજી સારંગપુર મંદિર પરિસરમાં ૧૫૫૧ ફૂટ લંબાઈ અને ૧૦ ફૂટ પહોળાઈ ધરાવતો રાષ્ટ્રધ્વજ ફરકાવવામાં આવ્યો હતો.

● લાયન્સ ક્લબ ગાંધીનગર



પદમસહ ચૌહાણ દ્વારા ધ્વજવંદન કરવામાં આવ્યું હતું. આ કાર્યક્રમમાં લાયન્સ તથા લિઓ સભ્યો ખૂબ મોટી સંખ્યામાં ઉપસ્થિત રહ્યા હતા. આ કાર્યક્રમ બોરીજ સરકારી પ્રાથમિક શાળા અક્ષરધામ પાસે યોજાયો હતો. કાર્યક્રમમાં શાળાના શિક્ષકો, ગામના અગ્રણીઓ તથા બાળકો જોડાયા હતા. આ કાર્યક્રમનું આયોજન લાયન બીપીનભાઈ પટેલ (કમિટીના ચેરમેન) કર્યું હતું.

● સરકારી વાણિજ્ય કોલેજ (સેક્ટર-૧૫)



સ્વાતંત્ર્યદિન નિમિત્તે આચાર્ય ડૉ. એ.એન. સુતરીયા દ્વારા ગાંધીનગરના અગ્રણી સમાજ સેવક ઝીલુભા ધાંધલને આમંત્રિત કરાયા હતા. આ પાવન પ્રસંગે જીલુભા ધાંધલ તેમજ કોલેજમાં માળી તરીકે કાર્યરત બાબરકાકાના હસ્તે ધ્વજવંદન કરીને ધ્વજ ફરકાવ્યો

હતો. તથા સન્માન કાર્યક્રમ યોજાયો હતો. આ કાર્યક્રમમાં કોલેજના આચાર્ય, તમામ સ્ટાફ, એન.સી.સી. એન.એસ.એસ. અને કોલેજના વિદ્યાર્થીઓ ઉપસ્થિત રહ્યા હતા.

● રોટરી ક્લબ ગાંધીનગર

રોટરી ક્લબ ગાંધીનગર દ્વારા કેલાશધામ વૃધ્ધાશ્રમ ખાતે



ધ્વજવંદન કરવામાં આવ્યું હતું. સંસ્થાના પૂર્વ પ્રમુખ કમલ કિશોર જૈનના હસ્તે ધ્વજવંદન કરાયું હતું. આ પ્રસંગે સંસ્થાના પ્રમુખ ગુલામ એમ. હરસોલીયાના હસ્તે ૮૫ વૃદ્ધજનોને ખાદ્યસામગ્રી, અનાજ, મરી, મસાલા, ટુવાલ, ટુથપેસ્ટ, સાબુ, બિસ્કીટ, અન્ય જરૂરી ચીજવસ્તુઓની કીટનું વિતરણ કરાયું હતું. તથા વૃદ્ધો સાથે રમતગમત અને ભજનનું આયોજન કરાયું હતું. આ કાર્યક્રમનું સંચાલન ડૉ. નીના ગણેશન (સેક્રેટરી)એ કર્યું હતું. કાર્યક્રમને સફળ બનાવવા માટે સમીરભાઈ ત્રિવેદી, દિનેશસિંહ યાવડા, જશવંત ગાંધી, દિલીપ પટેલ, કેતન મહેતા, કુલદીપ જૈન, અલકાબેન પટેલ, ભારત જૈન, મહેન્દ્રપ્રસાદ પોખરીયાલ, રાજેશ શુહાણે, અમિત ગોયેલ વગેરેએ જહેમત ઉઠાવી હતી.

● લાયોનેસ ક્લબ

ગાંધીનગરની જાણીતી સેવાભાવી સંસ્થા લાયન્સ ક્લબ દ્વારા



૭૫મા સ્વાતંત્ર્ય દિવસની ઉજવણીનો કાર્યક્રમ સેક્ટર-૮ની સરકારી પ્રાથમિક શાળામાં યોજાઈ ગયો. લાયોનેસ ક્લબના પ્રમુખ શ્રીમતી નીતાબેન રાણાના વરદહસ્તે ધ્વજરોહણનો કાર્યક્રમ સંપન્ન થયો. આ પ્રસંગે શાળાના આચાર્ય શ્રીમતી મિતલબેન, શાળાની શિક્ષિકા બહેનો અને લાયોનેસ બહેનો ઉપસ્થિત રહી હતી.

● જૈન સોશિયલ ગ્રુપની વૈવિધ્યપૂર્ણ ઉજવણી

ગાંધીનગરના સર. ૨૨માં શ્રી શ્વેતાંમબર મૂર્તિપૂજક જૈન દેરાસરના વિવિધલક્ષી હાલ ખાતે જૈન સોશિયલ ગ્રુપ દ્વારા જેએસજીઆઈ ફેડરેશન સપ્તાહ અંતર્ગત સ્વાતંત્ર્ય દિનની ઉજવણી કરવામાં આવી હતી. જેમાં સ્વાતંત્ર્યની સિધ્ધિને બિરદાવતા



રાષ્ટ્રગીતો, રાષ્ટ્રીય નેતાઓના સંસ્મરણો - સંવેદનશીલતા - શોર્યતા અન્વયે સવાલોના સથવારે મનગમતી સરપ્રાઈઝ રમતો, યોગ માટે ગુરૂ હિના રોબિન કોઠારી દ્વારા કોરોના સંક્રમણ અંતર્ગત - સારા સ્વાસ્થ્ય માટે યોગનું મહત્વ - કાયદાઓ અંગે જાગૃતિ તેમજ ડૉ.આલ્પા શાહ દ્વારા કોરોના મહામારી બાદ લેવાની થતી કાળજી - મહત્વના મુદ્દાઓ - જાણકારી અંગે માર્ગદર્શનનો કાર્યક્રમ યોજાયો હતો જેમાં દંપતીઓ આનંદ સાથે મોટી સંખ્યામાં જોડાયાં હતા.

● નેશનલ ફોરેન્સિક સાયન્સિસ યુનિવર્સિટી ખાતે ઉજવણી

નેશનલ ફોરેન્સિક સાયન્સિસ યુનિવર્સિટીના ગાંધીનગર



કેમ્પસ ખાતે સ્વાતંત્ર્ય દિનની ઉજવણી અંતર્ગત કુલપતિ ડૉ. જે. એમ. વ્યાસના હસ્તે ધ્વજરોહણ કરાયું હતું. આ પ્રસંગે તેઓએ સ્વાતંત્રતા સેનાનીઓ અને શહીદોને શ્રદ્ધાંજલિ અર્પી હતી. જ્યારે ઉપસ્થિત સૌએ સાથે મળીને એક સ્વરમાં રાષ્ટ્રગાન ગાઈને આઝાદીનો આનંદ વ્યક્ત કર્યો હતો. સાથોસાથ "આઝાદી કા અમૃત મહોત્સવ"ની ઉજવણી નિમિત્તે યુનિવર્સિટી સ્ટાફ દ્વારા રાષ્ટ્રગાન (નેશનલ એન્થમ) ગાઈને ભારત સરકારના સાંસ્કૃતિક વિભાગની વેબસાઈટ ઉપર અપલોડ કરી સર્ટિફિકેટ પ્રાપ્ત કરવા બદલ કુલપતિએ સૌ સ્ટાફને અભિનંદન પણ પાઠવ્યા હતા. આ પ્રસંગે કેમ્પસ ડાયરેક્ટર પ્રો. ડૉ. એસ. એ. જુનારે, એકિઝક્યુટિવ રજિસ્ટ્રાર સી. ડી. જાડેજા, વિવિધ સ્કૂલ્સના ડીન્સ, એસોસિએટ ડીન્સ, અધ્યાપકગણ, વિદ્યાર્થીઓ ઉપસ્થિત રહ્યાં હતાં.